

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 25)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 25)

narasimhāvatāraṇanam

*stambhe ghaṭṭayato hiraṇyakaśipoḥ
karṇau samācūrṇaya-
nnāghūrṇajjagadaṇḍakuṇḍa-
kuharo ghorastavābhūdravaḥ |
śrutvā yaṁ kila daityarājahṛdaye
pūrvam kadāpyaśrutam
kampaḥ kaścana saṁpapāta calito-
'pyambhojabhūrviṣṭarāt || 1 ||*

*daitye dikṣu viṣṭacakṣuṣi
mahāsaṁrambhiṇi stambhataḥ
sambhūtam na mṛgātmakam
na manujākāram vapuste vibho |
kiṁ kiṁ bhīṣaṇametadadbhutamiti
vyudbhrāntacitte'sure
visphurjjaddhavalograromavikasa-
dvarṣmā samājṛmbhathāḥ || 2 ||*

*taptasvarṇasavarṇaghūrṇadatirū-
kṣākṣam saṭākesara-
protkampapranikumbitāṁbaramaho
jīyāttavedam vapuḥ |
vyāttavyāptamahādarīsakhamukham*

khaḍgograḥvalganmahā-
 jihvānirgamadrśyamāna-
 sumahādamṣṭrāyugodḍāmaram || 3 ||

utsarpadvalibhaṅgabhīṣaṇahanuṃ
 hrasvasthavīyastara-
 grīvaṃ pīvaradośśatodgatanakha-
 krūrāṃśudūrodbaṇam |
 vyomollaṅghi ghanāghanopamaghana-
 pradhvānanirddhāvita-
 spardhāluprakaraṃ namāmi bhavata-
 stannārasimhaṃ vapuḥ || 4 ||

nūnaṃ viṣṇurayaṃ nihanmyamumiti
 bhrāmyadgadābhīṣaṇaṃ
 daityedraṃ samupādravantamadhṛthā
 dorbhyāṃ pṛthubhyāmamum |
 vīro nirgalito'tha khaḍgaphalake
 gṛhṇan vicitraśramān
 vyāvṛṇvan punarāpapāta bhuvana-
 grāsodyataṃ tvāmaho || 5 ||

bhrāmyantaṃ ditijādhamam punarapi
 prodgṛhya dorbhyāṃ javāt
 dvāre'thoruyuge nipātya nakharān
 vyutkhāya vakṣobhuvi |
 nirbhindannadhigarbhanirbharagala-
 draktāmbu baddhotsavaṃ
 pāyaṃ pāyamudairayo bahu
 jagatsaṃhārisimhāravān || 6 ||

tyaktvā taṃ hatamāśu rakta
 laharīsiktonnamadvarṣmaṇi
 pratyutpatya samastadaitya paṭalīm
 cākhādyamāne tvayi |
 bhrāmyadbhūmi vikampitāmbudhi kulaṃ
 vyālośailotkaraṃ
 protsarpatkhacaraṃ carācaramaho
 duḥ sthāmavasthāṃ dadhau || 7 ||

tāvan māṃsavapākarālavapuṣaṃ
 ghorāntramālādharmaṃ
 tvāṃ madhyesabhamiddhakopa-
 muṣitaṃ durvāragurvāravam |
 abhyetuṃ na śaśāka kopi
 bhuvane dūre sthitā bhīravaḥ
 sarve śarvaviriñcavāsava mukhāḥ
 pratyekamastoṣata || 8 ||

bhūyo'pyakṣataroṣadhāmnī bhavati
 brahmājñayā bālake
 prahlāde padayornamatyapabhaye
 kāruṇyabhārākulaḥ |
 śāntastvaṃ karamasya mūrdhni samadhāḥ
 stotraitrathodgāyata-
 stasyākāmadhiyo'pi tenitha varaṃ
 lokāya cānugraham || 9 ||

evaṃ nāṭitaraudraceṣṭita vibho
 śrītāpanīyābbhidha-
 śrutyantaspṛuṭagītasarva mahima-
 nnatyantaśuddhākṛte |

*tattāḍṛṇikhilottaraṃ punaraho
kastvāṃ paro laṅghayet
prahlādapriya he marutpurapate
sarvāmayātpāhi mām || 10 ||*
